



MSIDA

KUNSILL LOKALI MSIDA

Referenza:	Minuti tas-Seduta 30/K6/2010
Data:	It-Tlieta, 26 ta' Lulju 2011
Post:	Ufficcju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Sur Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Abela
		Sur Emanuel Brincat
		Dott. Carmelo Grima
		Sur Charles Selvaggi
		Sur Matthew Agius
	Is-Segretarju Ezekuttiv:	Sur Matthew Dimech

AGENDA

Il-Kunsill mexa fuq l-avviz li gie ppublikat nhar l-Erbgha, 20 ta' Lulju 2011. L-Agenda kienet taqra hekk:

1. Approvazzjoni tal-Minuti tas-Seduta 29/K6/2010.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar
5. Laqgha mal-Korporazzjoni ghas-Servizi tal-Ilma.
6. Approvazzjoni tal-pagamenti tal-kontijiet
7. Approvazzjoni tal-Minuti mill-Kumitat u Sotto-Kumitat.
8. Affarijiet o]ra jekk ur[enti.
9. A[[ornament.



Seduta Nru 30/K6/2011

Punt 1 Approvazzjoni tal-Minuti tas-Seduta 29/K6/2011

1188. Is-Sindku ressaq il-minuti għall-approvazzjoni. Kien hemm is-segwenti korrezjonijiet.

1189. E Abela qal li minuta numru 1158 hija maqbuza.

1190. E Abela qal li f'minuta 1162, għanda tizdied sentenza fl-ahhar li tgħid "E Abela semma illi għalkemm mhux Misidjan, xorta għamel gieh lilu nnifsu. Issugerixxa ukoll li jingħata l-Misidjani".

1191. E Abela qal li f'minuta 1175, it-tieni paragrafu, għandu jigi jaqra "Is-Sindku kompli li wara li gew evalwati it-tenders **mill-Kumitat**, u wara l-pariri li ttiehdu mid-Dipartiment tal-Kuntratti u d-Dipartiment għal Gvern Lokali, u l-avukat tal-Kunsill, l-offerti ta' CA Refuse Collection u tas-Sur Michael Mizzi gew skwalifikati peress li ma jissodisfawx kriterji amministrattivi."

1192. Dwar minuta 1178, E Brincat qal li kien huwa li propona it-tournament u mhux is-Sindku.

1193. Is-Sindku ressaq il-minuti għall-approvazzjoni. Dott. Grima issekonda. Il-minuti gew iffirmati mis-Sindku u Segretarju Ezekuttiv.

Punt 2 Materji mill-Minuti

1194. Dott. Grima talab sospensjoni tal-Agenda sabiex ikun jista' jtkellem dwar materji li graw fil-jiem tal-festa, b'referenza għal minuta 1175.

Il-Kunsill qabel.

Dott. Grima qal li fil-kazin tal-Partit Nazzjonalista intqal diskors li jmur kontra għal dak li gie approvat f'minuta 1175, li issa giet approvata mill-Kunsill fl-ewwel punt tal-Agenda ta' llum.

Dott. Grima qal li l-Kunsill għandu Kumitat għall-Offerti Pubblici, fejn dan il-Kumitat segwa procedura twila li involviet fost l-ohrajn diversi laqgħat, bħall-KRKK, koordinament mal-avukat tal-Kunsill, id-Dipartiment għal Gvern Lokali u d-Dipartiment tal-Kuntratti. Dott. Grima kompli billi qal li dan il-Kumitat hu kompost min hames Kunsilliera, fosthom is-Sindku bħala Cermen. Filfatt, il-minuta 1175 tgħid li l-Kumitat ma qabilx'.

Dott. Grima qal li fil-Kazin tal-Partit Nazzjonalista kien hemm persuna li issotommetta offerta għal dan il-kuntratt, u dan beda jgħid li kien gie infurmat li l-kuntratt ma riedx itihulu Dott. Grima.

Dott. Grima qara minuta 1175.



Dott. Grima qal li dan il-persuna beda jghid, li huwa kien il-percimes biex is-Sur Mizzi ma jinghatax il-kuntratt ghal-gbir ta' skart domestiku.

Dott. Grima qal li d-decizjoni ittiehdet mill-Kumitat kollhu, b'mod unanimu, u dan wara hafna ko-ordinament kif diga msemmi. Huwa qal li dawn l-affarijiet qatt ma saru fil-Kunsill Lokali Msida, li xi Kunsillier jew Sindku imorru fil-Kazin u jghid kliem b'iehor.

C Selvaggi qal li filfatt Dott. Grima kellu jircievi telefonata min membri tal-Kazin, fejn infurmawh biex ma jmurx il-Kazin minhabba t-tgheddid ta' din il-persuna.

C Selvaggi hawn ikkonferma illi din id-decizjoni ittiehdet mill-Kumitat kollhu, kif gie approvat fil-minuti.

Dott. Grima qal li huwa hazin hafna li xi persuna fuq din il-mejda mar jimla ras xi hadd biex jidher helu mal-familja tieghu, biex umbghad huwa kien ser jirriskja jaqla xebgha.

Is-Sindku qal li huwa filfatt ghamel min kollox biex il-process tal-agjudikazzjoni ikun wiehed trasparenti u legali, fejn fosthom kif diga msemmi, sar ko-ordinament mad-Dipartimenti varji u l-avukat tal-Kunsill.

C Selvaggi qara l-email li bghat l-avukat tal-Kunsill, fejn l-avukat informa lill-Kunsilliera kollha li waqt il-process tal-agjudikazzjoni, hadd ma ghandu jghamel kuntatt ma' min ikun issottometta offerta.

C Selvaggi qal biex tkun registrata fil-minuti min ghamel kuntatt ma xi tenderer waqt il-process ta' qabel l-agjudikazzjoni:

- Dott. Grima, C Selvaggi, M Agius, M Baldacchino Cefai, E Brincat u E Abela ikkonfermaw li ma kellhom ebda kuntatt ma ebda mit-tenderers

- Is-Sindku qal li kien tkellem ma raprezentant ta' CA Refuse Collection fl-ufficju tieghu.

M Agius qal li l-Hadd tal-festa, wara li kienet saret l-agjudikazzjoni tal-kuntratt mill-Kunsill, kien fil-kazin tal-Partit Nazzjonalista filghaxija, fejn is-Sur Edgar Fava u Sur Paul Dimech sejhulu biex imur ikellem persuna li kellha xi kwistjoni fuq tender.

M Agius qal li huwa kellem lil dan il-persuna, fejn dan saqsieh il-ghala ma kienx inghata t-tender, meta tieghu kienet l-irhas offerta. M Agius spjegalu li l-ghazla tal-Kunsill kienet ibbazata fuq rakkomandazzjoni tal-Kumitat Offerti Pubblici li huwa kompost min hames Kunsilliera, li fosthom hemm ukoll Dott. Carmelo Grima.

Malli qallu hekk, kompla M Agius, il-persuna qaltlu l-kliem: 'u zgur, jiena naf li dan qed ifotti mal-Kunsilliera tal-Labour kontra s-Sindku, ghax is-Sindku qalli'.

M Agius kompla billi qal li ftit wara huwa cempel lill-Dott. Grima u infurmah b'dak li kien gara.

Is-Sindku iddisasocja min dan il-kliem, fejn stqarr li dan id-diskors huwa qatt ma qalu. Is-Sindku qal li din il-persuna kienet ix-xatt waqt il-Gotra, u setghu gew iktelhom hemm.

Dott. Grima qal li dan li qed jigri mhux sew.



Is-Sindku qal li Dott. Grima missu ghamel rapport mal-Pulizija jekk hassu mgħedded. Is-Sindku qal li l-Kunsill kien ikun warajh f'din l-azzjoni.

E Brincat qal li wara dan kollu, issa huwa ukoll qed jibza, speċjalment għal familja tiegħu, peress li din il-persuna tgħix warajh.

Is-Segretarju Ezekuttiv hawn intervju għax hass li kellu jikkellm fuq affarijiet li irraporta diga lill-avukat tal-Kunsill u lid-Dipartiment, peress li dawn jgħatu ukoll kontribut għal din id-diskussjoni.

Is-Segretarju qal li haga simili grat mat-tenderer CA Refuse Collection.

Is-Segretarju qal li wara li saret l-għazla tal-kuntratt, ircieva telefonata mis-Sindku nhar is-27 ta' Gunju 2011 għal habta tal-hamsa ta' filgħaxija. Hawn is-Sindku infurmah li kien kellmu raprezentant tas-CA Refuse Collection, fejn dan infurmah li kien ser jappella mid-decizjoni tal-Kunsill, fejn ukoll saqsieh il-għala ma kienetx intgħazlet l-offerta tiegħu.

Fit-telefonata s-Sindku kien qal lis-Segretarju li t-tenderer qallu li kien saqsa lill-istess Segretarju kif għandu jappella. Jiena, bħala Segretarju Ezekuttiv, innegajt li dan il-persuna kien kellimni, u filfatt irrapurtajt dan kollu fittra lid-Dipartiment għal Gvern Lokali nhar it-28 ta' Gunju. Kull ma kien saqsieni t-tenderer huwa li jkollu kopja tal-lista bil-prezzijiet sottomessi, u jien tajtielu kif inhu dmir tiegħi.

Fit-telefonata mas-Sindku, is-Segretarju fakkar lis-Sindku għaliex il-Kumitat ma kienx accetta l-offerta ta' CA Refuse collection, u dan għaliex ma kienx issottometta Bank Reference kif rikjest fid-dokument tat-tender.

L-għada, kompla is-Segretarju, voldieri, it-28 ta' Gunju, ircievejt telefonata min certu Simon mill-Bank of Valletta, fejn dan qallu li kellu quddiemu raprezentant tas-CA Refuse Collection. Ir-raprezentant tal-Bank qallu li dan il-klijent kien gie infurmat mill-Kunsill Lokali biex il-Bank of Valletta jerga johrog Bank Reference gdida, peress li dik li kien issottometta kienet hazina.

Jiena hawn infurmajt lir-raprezentant tal-Bank illi l-Kunsill qatt ma seta' u qatt ma talab biex dan isir. Infurmajt lil-Bank of Valletta li dan il-persuna gie skwalifikat u għaldaqstant ma kelli bzonn xejn mill-Bank.

Is-Segretarju ikkonkluda li dan kollu gie rappurtat lid-Direttur tal-Gvern Lokali femail illi huwa bghat nhar it-28 ta' Gunju 2011.

Is-Sindku qal li huwa tkellem ma' raprezentant tas-CA Refuse Collection fl-ufficju tiegħu wara li ingħatat l-offerta, fejn dan qallu li kien tkellem mas-Segretarju biex ifhemu kif għandu jappella.

Is-Segretarju Ezekuttiv rega innega li dan sehh. Is-Segretarju qal li kull ma kien talbu li-raprezentant huwa il-lista tal-prezzijiet.

Is-Segretarju qal li hija stramba kif l-ewwel dan it-tenderer ma kienx jaf il-għala ma gie mgħazul, u l-għada wara l-laqgħa mas-Sindku, mar il-Bank of Valletta jgħidu l-bank reference gdida.



M Agius saqsa saritx investigazjoni mil-Kunsill Lokali. Is-Segretarju qal li rraporta lid-Dipartiment, izda jidher li d-Dipartiment ma ghamel xejn.

Dott. Grima qal li d-Dipartiment ghal Gvern Lokali u/jew l-Pulizija ghandhom jinvestigaw.

Is-Segretarju Ezekuttiv qal li meta intbghatu l-ittri lit-tenderers li ma kienux gew accettati dawn ma kienux gew infurmati bil-miktub ghala l-offerta taghhom ma gietx mgħazula. Xorta wahda jidher, mid-diskors kollhu li intqal, li xi hadd infurmhom it-tnejn li huma il-ghala ma gewx mgħazula.

M Baldacchino qalet li hija ma taf l-ebda min dawn iz-zewg persuni u qatt ma kelmithom.

M Agius u C Selvaggi qablu li din il-kwistjoni tigi investigata mid-Dipartiment ghal Gvern Lokali.

Is-Segretarju qal ma jabsibx li huwa komputu tad-Dipartiment li jinvestiga dan bil-mod kif jixtiequ il-Kunsilliera.

Il-Kunsill qabel li jintalab parir lid-Dipartiment kif din il-materja għanda tigi investigata, u jekk diriguti mid-Dipartiment, għandu isir rapport mal-Pulizija.

1195. Dwar minuta 1152(a), is-Sindku qal li bghat l-ilmenti tal-Kunsilliera lill-Ispettur tal-Għassa. L-Ispettur ma tahx laqgħa għal dax-xahar. E Brincat qal li dan jista jkun għax l-Ispettur impenjat bil-festi bħalissa.

1196. Dott Grima saqsa kienx hemm zviluppi fuq minuta 1152(b), dwar il-bye-law tal-Iskall. Is-Sindku qal li saret laqgħa ma raprezentanti tal-Ministeru u l-Għaqda tas-Sajjieda. L-emendi li gew proposti mil-MRRA gew approvati mill-Kunsill.

1197. Dwar il-laqgħa mal-Misitr u tal-Edukazjoni msemija f'minuta 1154, M Agius qal li il-laqgħa giet mressqa għal-1 ta' Awwissu fl-erbgha ta' waranofsinar.

1198. Dwar minuta 1155, is-Sindku qal li kiteb lil GreenMT diversi e-mails sabiex il-Kunsill jingħata boroz għal kampanja tar-riciklagg. Sa llum għadna bla twegiba. Il-Kunsill qabel li nergghu niktbu lill-GreenMT. Fuq nota oħra, is-Segretarju qal li l-fuljett informattiv dwar il-bdil tad-dati ta' għid ta' skart ser jibda jittqassam min għada.

1199. Dwar minuta 1157, is-Sindku saqsa kienetx waslet l-approvazzjoni ta' Transport Malta. Is-Segretarju wiegeb fin-negattiv.

1200. Dwar minuta 1161, M Baldacchino qalet li l-attività saret *within budget*.



1201 (a) B'referenza ghal minuta 1163, Dott. Grima qal li l-bankina tlestiet, izda il-kuntrattur nehha il-*planters*. Dott. Grima qal li dawn ghandhom jergghu isiru. Is-Sindku qal li jistghu isiru, basta mhux fil-kantunieri, biex tinzamm is-sigurta ghal min ikun ser jaqsam it-triq. E Brincat u Dott. Grima qablu li jiltaqgħu fuq il-post, u jiftehmu x'ghandu isir.

1201 (b) Is-Segretarju qal li attenda għal laqgħa ma raprezentanti ta' Transport Malta, fejn gie diskuss ir-rimbors tal-ispejjez li qed isiru fi Triq Principessa Margerita. Is-Segretarju qal li l-proposta li huwa iddiskuta tinvolvi li l-Kunsill ihallas biss għax-xogħol tal-ilma u spejjez ta' perit. Transport Malta umbgħad, tirrifondi l-ispejjez tal-bankina u it-triq lill-Kunsill f'zewg pagamenti separati, wiehed f'Dicembru 2011 u iehor f'Dicembru 2012. Il-Kunsill qabel mal-proposta.

Is-Segretarju fakkar li il-proposta għada trid tigi approvata mid-Direttur ta' Transport Malta.

1201 (c) E Brincat qal li mhux sew li l-Perit tal-Kunsill ilhu aktar min gimgha biex jiftihem mal-kuntrattur dwar *deadlines* għax-xogħolijiet tat-toroq. E Brincat ressaq biex isir meeting mal-kuntrattur ha nehilsu.

1201 (d) M Agius qal illi għandna ukoll niktbu ittra lir-residenti ta' Triq Victor Denaro biex nispjegaw x-xogħol li qed isir u kemm ser idum.

1202. Dwar minuta 1164, E Abela ressaq biex tinkiteb ittra lill-Kappillan biex ihabbar il-ftuh tad-Day Centre. E Brincat propona li tinkiteb ukoll lill-Kappilan tas-Swatar. Il-Kunsill qabel.

1203. E Brincat saqsa jekk intbghatix l-ittra msemmija f'minuta 1166. Is-Segretarju wiegeb fil-pozittiv.

1204. Dwar minuta 1174, M Baldacchino saqsiet f'hiex wasal il-process tal-ghazla għal skrivana. Is-Segretarju qal li l-ETC bghatu it-tieni lista ta' applikanti, u li issa għandhom isiru l-intervisti mal-kandidati.

1205. Dwar minuta 1178, E Brincat qal li huwa kien informa lill-Kunsilliera kollha biex jattendu għat-tournament tal-futbol. M Agius rringrazzja lil E Brincat.

1206 (a) Dwar minuta 1185, Dott. Grima saqsa kienx mexa kolleż sew waqt il-festa.

Is-Segretarju irrimarka li sfortunatament jidher li hux kolloxx mexa kolleż. L-ewwel nett, nhar ta' Gimgha 15 ta' Lulju, sghatejn qabel ma għalaq l-ufficju l-Ispettur gie infurmah dwar tibdiliet li kellhom isiru fil-permessi tal-kiosks minhabba bejgħ tal-alcohol.



Is-Segretarju qal li ma kien felici xejn li qed jigi infurmat fl-ahhar gurnata xoghol qabel jibda il-weekend tal-festa, u dan sghatejn biss qabel jghalaq l-ufficju, wara li kienu diga inhargu l-permessi kollha.

Ma kienx kuntent l-aqqas li din il-laqgħa kellhu jghamila wahdu mal-Ispettur, ghax is-Sindku kien għadu kif telaq mill-ufficju, u dan avolja is-Segretarju kien infurmah li kien geġ l-Ispettur biex ikellimna.

L-Ispettur infurmani li huwa kien diga tkellem mas-Sindku dwar il-bzonn ta' dawn it-tibdiliel fil-permessi xi erbgħa t'ijiem qabel.

Is-Segretarju qal li qatt ma kien infurmat dwar dan kollhu mis-Sindku.

F'temp ta' sghatejn l-haddiema tal-ufficju kellna incemplu lil kiosks kollha li kienu applikaw u nbidlulhom il-permessi.

Fuq nota oħra, l-Ispettur informa lis-Segretarju dak il-hin stess, li l-Pulizija mhix ser tohrog permessi għal barijiet u jekk irid johroghom il-Kunsill Lokali. Jiena ma kontx felici l-aqas hawn li kont qed nigi infurmat l-ahhar minuta. L-Ispettur rega qalli li kien diga informa lis-Sindku dwar dan.

Għaldaqstant, kompla s-Segretarju, la d-decizjoni tal-Kunsill kienet li ma jinhargux permessi għal bars godda, huwa ma hareg l-ebda permess ta' barijiet. Għaldaqstant, il-bars kollha li kienu armati fil-festa kienu kollha bla permess.

Is-Segretarju kompla li l-Ispettur kien infurmah li ma kienx ser ikollu Pulizija bizzejjed biex idur il-permessi tal-gabbani, u għaldaqstant, dawn l-hwejjeg kollha illegali ma gewx mwaqqfa.

1206 (b) C Selvaggi qal li kien hemm wiehed armat bla permess ibiegh il-gugarelli fejn il-Knisja, fejn dan beda jifja botti fil-Kazin tal-Partit Nazzjonalista ma nies ta' konoxjenza tiegħu illi "dak ma jasalx". Dan beda jirreferi biex jinhariglu permess vicin il-Knisja.

Is-Segretarju qal li dak il-persuna ma kellux permess, ghax meta gie japplika is-Segretarju qallu li kif inhi il-procedura l-post tiegħu jigi fuq wara ta' Triq ix-Xatt ta' Xbiek. L-applikant ma kienx kuntent u allura ma aplikax.

C Selvaggi qal li l-applikant qal lil persuna ta' konoxjenza tiegħu fil-kazin li huwa kien ingħata permess bil-fomm biex jarma fejn il-Knisja.

C Selvaggi saqsa jekk xi Kunsillier kienx kellem lil dan il-persuna. Is-Sindku qal li din il-persuna kienet cemplitu u bghatu japplika l-ufficju tal-Kunsill.

Il-Kunsill qabel li tinkiteb ittra lil Ministeru tal-Intern u lil-Kommissarju tal-Pulizija dwar in-nuqqas ta' servizz li qed jingħata fil-lokal mill-Pulizija.

Punt 3 Korrispondenza



1207. Il-laqgħa giet sospiza. Hin: 19.53

1208. Il-laqgħa kompliet. Hin: 20.01

1209. 0994 – Is-Segretarju qara l-korrispondenza u informal il-Kunsill li qed jiehū hsieb din il-materja mal-avukat tal-Kunsill.

1210. 0997 – Is-Sindku qara' l-ittra. Il-Kunsill qabel li ma jingabarx skart min dawn l-istabilmenti kummerċjali, u li dawn għandhom jibdeu jigu infurmati permezz ta' ittra.

Punt 5 Laqgħa mal-Korporazzjoni għas-Servizzi tal-Ilma

1211. Is-Sindku qal li għamel laqgħa mas-CEO tal-Korporazzjoni hekk kif ukoll mal-Inġinier Curmi fejn gie diskuss it-tindif li hemm bzonn isir fil-gibjuni ta' Triq il-Wied, il-bzonn ta' manteniment fuq il-medded ta' drenagg fi Triq ix-Xatt u Triq il-Wied, hekk kif ukoll l-izbroff ta' drenagg u tindif tal-Għajn tal-Hasselin.

Punt 6 Approvazzjoni tal-Pagamenti tal-Kontijiet

1212. Is-Sindku ressaq il-lista ta' pagamenti tal-kontijiet għall-approvazzjoni.

1213. Dwar pagament 32, il-Kunsill qabel li għandu jithallas, basta il-persuna tghamel rapport l-Għassa.

1214. Il-Kunsill approva il-lista ta' pagamenti tal-kontijiet. Il-lista giet iffirmata mis-Sindku, Segretarju Ezekuttiv, Dott. Grima u E Brincat.

Punt 7 Minuti mill-Kumitati u Sotto-Kumitati

1215. Is-Sindku, bħala Cermen tal-Kumitat Offerti Pubblici, qal li nfethu t-tenders għas-Servizz ta' tindif tal-latrini pubblici u għas-servizz ta' accountant. Is-Sindku ressaq biex il-Kumitat Offerti Pubblici jiltaqa għada stess fil-12.30pm.

Punt 8 Affarijiet ohra jekk urgenti

1216. E Brincat qal li sar qbil li għanda ticcaqlaq is-*sleeping police* fi Triq Indri Grima, hekk kif ukoll biex isiru tabelli tal-limitu ta' velocità fit-triq. Ic-Chariperson tal-Kumitat Amministrattiv tas-Swatar ikkonfermat.

1217. M Baldacchino qalet li l-attività tal-Gostra organizzata mill-Kunsill marret tajjeb ferm. Hi qalet li s-sena id-dieħla il-Kunsill missu ukoll igib Ambulanza.

1218. M Baldacchino qalet li dahlu diversi ilmenti dwar is-servizz għid ta' Transport Pubbliku. Il-Kunsill qabel li l-ilmenti jingabru u jintbghatu f'rapport lill-Arriva u Transport Malta, hekk kif ukoll nitolbu għal laqgħa dwar dan.



1219. M Baldacchino qalet li issa gie deciz il-kuntratt il-gdid tal-wardens mill-Kumitat Reġjonali u ser isiru laqgħat mal-Kunsilli diversi sabiex jigu stabbiliti id-diversi problema ta' kull localita.

1220. M Baldacchino qalet li attendiet għal laqgħa li saret mal-Kunsilli dwar il-manteniment tal-playingfields. Ser tghamel laqgħa mas-Segretarju u Contracts Manager sabiex jigu spjegati certi dettalji godda kif għandu isir il-manteniment.

1221. C Selvaggi irrefera għar-rapport li sar mis-Segretarju Ezekuttiv dwar l-uzu tas-Sala tal-Anzjani biex isir tghalim ta' zfin. C Selvaggi qal li hadd mill-Kunsilliera ma kien infurmat dwar dan, u din il-materja qatt ma kienet giet diskussa fil-Kunsill.

C Selvaggi saqsa lis-Sindku x'kienet ir-risposta tiegħu lid-Dipartiment. Is-Sindku qara ittra li bghat id-Dipartiment, fejn id-Dipartiment informa lill-Kunsill li ma kien sab l-ebda irregolarita.

C Selvaggi qal li d-Dipartiment ma sab l-ebda irregolarita ghax ir-risposta tas-Sindku ma kienetx veritiera.

Is-Segretarju qal li huwa jaf x'qed jghamel meta irraporta, u din il-materja la qatt kienet approvata mill-Kunsill u wisq anqas huwa kien infurmat illi ser jidhlu xi nies fl-ufficju tal-Kunsill wara l-hin tal-ftuh.

Is-Segretarju kompli billi qal li sa illum il-gurnata c-cavetta li ingħataw dawn in-nies mis-Sindku ma gietx ritomata lilu. Is-Sindku qal li c-cavetta li kellhom kienet tiegħu, fejn hu kien sellifielhom. Din ingħatatlu lura.

Il-Kunsill qabel li s-Sindku jibghat lill-Kunsilliera r-risposta ufficjali tiegħu li kien bghat lid-Dipartiment.

C Selvaggi saqsa lis-Sindku jekk kienx hu li rranga, wara r-rapport tas-Segretarju, biex dawn il-persuna jmorru jitghalmu z-zfin fl-iskola Primarja, liema persuni għadhom jizfnu fl-iskola sa llum, wara li l-attivitá tal-banda issa ilha li spiccat.

Is-Sindku innega li huwa kellhu x'jaqsam biex jirrangalhom biex jizfnu l-iskola.

M Agius kompli billi qal li huwa attenda għas-serata msemmija, u ikkonferma li fis-serata ma sar l-ebda zfin, kif is-Sindku qal lid-Dipartiment.

C Selvaggi qal li ma jistax ikun li jekk xi hadd ifettillu, joqod iqassam ic-cavetta tal-Kunsill.

M Agius zied illi meta kienet saret laqgħa bejn is-Sajjieda fl-ufficju tal-Kunsill, li kienet bl-approvazzjoni unanima tal-Kunsill u huwa kien fetah b'cavetta li kien ha mill-Kunsill. Huwa kien fetah huwa stess, baqa prezenti waqt il-laqgħa u irritorna c-cavetta lura l-Kunsill l-ghada.

Dott. Grima qal lis-Sindku irazzan dan l-atteggjament tiegħu ghax ser jarrak Kunsill. Il-Kunsilliera tal-Partit Nazzjonalista qalu li huma qatt ma kienu infurmati b'dak kollhu li s-Sindku kiteb bhala twegiba lid-Dipartiment.



Punt 9 Aggornament

1222. Il-Kunsill qabel li l-laqgħa li jmiss issir nhar l-Erbgħa 23 ta' Awissu 2011.

1223. Il-laqgħa ntemmet. Hin: 20.35

Approvati llum

Dott. Clifton Grima
Sindku

Matthew Dimech
Segretarju Ezekuttiv

